



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி



வெள்ளிக்கிழமை 01-12-2023

சமூக நீதியில் அடைய வேண்டியவை!

சமூகநீதிக் காவலர் வி.பி.சிங் அவர்களது சிலைத் திறப்பு விழாவில் பேசிய தமிழ்நாடு முதலமைச்சர் மு.க.ஸ்டாலின் அவர்கள் சமூகநீதி வரலாற்றில் நாம் அடைய வேண்டிய இலக்குகளை விரிவாகப் பட்டியலிட்டுள்ளார்கள்.

★ கல்வி நிறுவனங்களில் ஒ.பி.சி. இடஒதுக்கீடு 2006க்கு பிறகுதான் நடைமுறைக்கு வந்தது.

★ பல்கலைக்கழக மானியக்குழு இணை இயக்குநர் பதவிக்கு இட ஒதுக்கீட்டே கிடையாது. எல்லாமே பொதுப்பிரிவு!

★ ஒன்றிய அரசின் துறைச் செயலாளர்கள் 89 பேரில் பட்டியலின்ப பிரிவைச் சேர்ந்தவர் ஒரே ஒருவர், பழங்குடிப் பிரிவைச் சேர்ந்தவர்கள் 3 பேர். பிற்படுத்தப்பட்ட சமுதாயத்தைச் சேர்ந்தவர்கள் ஒருவர் கூட கிடையாது!

★ ஒன்றிய அரசு துறைகளின் கூடுதல் செயலாளர்கள் 93 பேரில், பிற்படுத்தப்பட்டவர் ஒருவர் கூட கிடையாது!

★ ஒன்றிய அரசு துறைகளின் இணைச் செயலாளர்கள் 275 பெயரில், 19 பேர் மட்டுமே பிற்படுத்தப்பட்டவர்கள்!

★ அசாம், உத்தரப் பிரதேசம், சத்தீஸ்கர், ஜார்கண்ட் உள்ளிட்ட பல மாநிலங்களில் இருக்கின்ற மத்திய சட்டப் பல்கலைக்கழக மாணவர் சேர்க்கையில் இந்த ஆண்டு வரை இடஒதுக்கீட்டே இல்லாத நிலைதான் நீடிக்கிறது.

★ 45 மத்தியப் பல்கலைக்கழகங்களில், பிற்படுத்தப்பட்ட பிரிவைச் சேர்ந்த பேராசிரியர்கள் 4விழுக்காடு மட்டுமே.

★ 2018 முதல் 2023 வரை நாடு முழுவதும் உயர்நீதி மன்றங்களில் நியமிக்கப்பட்ட 604 நீதிபதிகளில், 72 பேர் மட்டும்தான் பிற்படுத்தப்பட்ட பிரிவைச் சேர்ந்தவர்கள்.

★ உயர்நீதிமன்ற, உச்சநீதிமன்ற நீதிபதிகள் நியமனத்தில் இடஒதுக்கீடு முறை அமல்படுத்தப்படவில்லை.

★ அரசுத் துறைகளின் பதவி உயர்வுகளின் போது இடஒதுக்கீடு முறை நடைமுறைப்படுத்தப்படவில்லை.

★ தாமதப்படுத்தப்பட்ட மக்கள் தொகை கணக்கெடுப்பை அந்தக் கணக்கெடுப்பின்போது சாதிவாரி கணக்கெடுப்பையும் ஒன்றிய அரசு நடத்த வேண்டும்.

★ பிற்படுத்தப்பட்டோர் இடஒதுக்கீடு முழுமையாக முறையாக வழங்கப்படவேண்டும்.

★ பட்டியலின பழங்குடியின மக்களுடைய இடஒதுக்கீடும் முறையாக வழங்கப்படவேண்டும்.

★ சிறுபான்மையினர் இடஒதுக்கீடும் முறையாக வழங்கப்படவேண்டும்.

★ இதையெல்லாம் அகில இந்திய ரீதியில் கண்காணித்து, உறுதி செய்ய அனைத்துக் கட்சி எம்.பிக்கள் கொண்ட குழு அமைக்கப்படவேண்டும். இதனையெல்லாம் அகில இந்திய அளவில் சமூகநீதியில் ஆர்வம் கொண்ட அனைத்து அரசியல் இயக்கங்களும் ஒற்றுமையாக இணைந்து மக்கள் நலனுக்காகச் செயல்படவேண்டும்.

இவைதான் மாண்புமிகு முதலமைச்சர் வைத்த இலக்குகள் ஆகும். கல்வி, வேலை வாய்ப்பு ஆகிய இரண்டும் இதில் மிக முக்கியமானவையாக அமைந்துள்ளது. கல்வி, வேலை வாய்ப்பு ஆகிய இரண்டுக்குமான தடையை உடைத்தால் போதும், அதுவே அடுத்தடுத்த வெற்றியை உருவாக்கித் தரும். இதனை தான் வி.பி.சிங் சொன்னார்.

“கல்வி வேறு, அறிவு வேறு. அந்த அறிவு மனிதனுக்கு அதிகாரத்தைத் தர இருக்கிறது. அப்படி அறிவு அதிகாரத்தைத் தருகிறது என்பதை ஈராயிரம், மூவாயிரம் ஆண்டுகளுக்கு முன்னாலே ‘அவர்கள்’ உணர்ந்தார்கள். அதனால்தான் அதிகாரத்தைத் தங்கள் கையிலேயே வைத்துக் கொள்ள வேண்டும் என்று கருதி, ஒன்றைச் செய்தார்கள். மற்றவர்கள் படித்து அறிவு பெறக் கூடாது என்று நினைத்தார்கள். அப்படி நினைத்ததால்தான், சூத்திரர்கள் வேதத்தைப் படித்தால், அவர்கள் காதில் ஈயத்தைக் காய்ச்சி உற்று என்று சொன்னார்கள். அந்த அளவிற்கு அறிவுத் துறையைத் தங்கள் கையிலே ஏகபோகமாக வைத்துக் கொண்டார்கள்.

ஒடுக்கப்பட்ட மக்களுக்கு அந்தக் காலத்திலிருந்து இந்தக் காலம் வரை, தொழில் நுணுக்கங்களைக் கொடுக்க மறுத்தார்கள். இருந்த போதிலும் தானாகவே முயன்று ஏகலைவன் (வில் வித்தையைக்) கற்றுக் கொண்டனர். அவனது கடடை விரலையே வைப்பு விட்டார்கள். பணத்தைத் தருவார்கள், பொருளைத் தருவார்கள், கல்வியை மட்டும் தர மாட்டார்கள்” என்பதை தெளிவுபடுத்தி பேசினார் வி.பி.சிங் அவர்கள்.

“ஒரு குடும்பத்தில் அண்ணன் தம்பிகளிடையே பாகப் பிரிவினை நடந்தது. வீட்டில் இருந்த ஒரே மாட்டையும் இரண்டாகப் பிரித்துவிட வேண்டும் என்றார்கள். மாட்டின் தலைப்பகுதி தம்பிக்கும் பின்பகுதி அண்ணனுக்கும் பிரிக்கப்பட்டது. தம்பியின் கடமை ஒவ்வொரு நாளும் தலைப் பகுதி யிலுள்ள வாய்க்கு மாட்டின் தீவனம் போட வேண்டும். அண்ணனோ ஒவ்வொரு நாளும், பின் பகுதியிலுள்ள மாட்டின் மடியிலிருந்து பால் கறந்து கொண்டே இருந்தார். எத்தனை காலத்துக்குத்தான் இந்த அநீதியை தம்பி சகித்துக் கொண்டிருப்பான்? ஒரு நாள் அண்ணன் பால் கறந்து கொண்டிருக்கும்போது தம்பி, தலைப்பகுதியிலிருந்த கொம்பைப் பிடித்து ஆட்டி விட்டான். அவ்வளவுதான்: இத்தனை ஆண்டுகாலம் தீனி போடாமலேயே பாலை மட்டும் கறந்து கொண்டிருந்த அண்ணனை மாடு எட்டி உதைத்தது. அண்ணன் இது அநீதி; அநியாயம் என்று அலறுகிறான். அந்தக் கொம்பைப் பிடித்து ஆட்டிய வேலையைத்தான் நான் செய்தேன்” என்று சொன்னவர் வி.பி.சிங் அவர்கள்.

இன்றைக்கு இடஒதுக்கீட்டுக்கு வேட்டு வைக்கத் துடிப்பது இதனால் தான். நீட தேர்வைக் கொண்டு வந்து மருத்துவக் கனவை சிதைத்துவிட்டார்கள். புதிய கல்விக்கொள்கையானது அனைவரையும் தரநீக்கம் செய்யும் கல்வியாக மாறப் போகிறது. ‘ஒரே தகுதி முறை’ என்பதன் மூலமாக அனைவரையும் பலவீனப்படுத்தப் பார்க்கிறார்கள். இவை அனைத்தையும் உடைக்கும் ஒரே ஆயுதமாக இருக்கப் போவது சமூகநீதி எனப்படும் இடஒதுக்கீடு முறையே ஆகும்.

பட்டியலின பழங்குடியின மிகவும் பிற்படுத்தப்பட்ட பிற்படுத்தப்பட்ட சிறுபான்மையின மகளிர் மாற்றுத்திறனாளிகள் திருநங்கையர் விளிம்பு நிலை மக்கள் அனைவர்க்கும் இடஒதுக்கீடு வழங்கி அதிகாரத்தை சமப்படுத்த வேண்டும். அனைத்து தரப்பட்ட மக்களும் பாங்களிப்பதே அதிகாரச் சமநிலை ஆகும். அதனை நோக்கிய இலக்குகளையே மாண்புமிகு முதலமைச்சர் அவர்கள் வைத்துள்ளார்கள். ‘இந்தியா’ கூட்டணி ஆட்சி அமையும் போது இவை சமூகநீதி இலக்குகளாக நிச்சயம் அமையும்.



கிண்டி காந்திமண்டப வளாகத்தில் - திராவிடப் பேரொளி

அயோத்திதாசப் பண்டிதர் திருவுருவச் சிலை - மணிமண்டபம்!

முதலமைச்சர் மு.க.ஸ்டாலின் இன்று திறந்து வைக்கிறார்!

சென்னை, டிச. 1- தமிழ்நாடு அரசின் சார்பில், திராவிடப் பேரொளி அயோத்திதாசப் பண்டிதர் அவர்களின் 175வது ஆண்டு விழாவினை நினைவாக 2 கோடியே 49 லட்சம் ரூபாய் மதிப்பீட்டில் சென்னை, கிண்டி, காந்திமண்டப வளாகத்தில் புதியதாக அமைக்கப்பட்டுள்ள அயோத்திதாசப் பண்டிதர் அவர்களின் திருவுருவச்சிலையுடன் கூடிய மணிமண்டபத்தை, முதலமைச்சர் மு.க.ஸ்டாலின் அவர்கள் இன்று (1.12.2023) காலை 10.30 மணி யளவில் திறந்து வைத்து சிறப்பிக்கவுள்ளார்.

திராவிடப் பேரொளி அயோத்திதாசர் 1845 ஆம் ஆண்டு மே 20 ஆம் நாள்தான் இன்றைய மெட்ராஸ் மாகாணத்தில் உள்ள தேனாம்பேட்டை ஆயிரம் விளக்கு பகுதியில் பிறந்தார்.

தமிழ், ஆங்கிலம், பாவி, சமஸ் கிருதம் ஆகிய மொழிகளைக் கற்றறிந்தார். சித்த மருத்துவம் பயின்று, சிறந்த சித்த மருத்துவராக விளங்கினார். தனக்கு தமிழ் கற்றுக் கொடுத்த ஆசிரியர் வல்லகாலத்தி அயோத்திதாசர்

எனும் தனது ஆசிரியர் பெயரையே தன் பெயராகவே மாற்றிக் கொண்டார். இவர் சிறந்த எழுத்தாளர், ஆய்வாளர், வரலாற்று ஆசிரியர், பதிப்பாளர், மருத்துவர், பேச்சாளர், மொழியியல் வல்லுநர், பன்மொழிப் புலவர் என்ற பன்முக ஆற்றலைக் பெற்றிருந்தார்.

அயோத்திதாசப் பண்டிதர் அவர்கள் ஏற்றத்தாழ்வு மிக்க சமூகங்களை கண்டு வெகுண்டெழுந்து சமூக சீர்திருத்த பாதையில் தனது பயணத்தை தொடங்கி சாதி ஒழிப்பையும், சமூக விடுதலையையும் தனது லட்சியமாக கொண்டிருந்தார். தந்தை பெரியார் அவர்கள், அயோத்திதாசப் பண்டிதரை பற்றி குறிப்பிடும்போது, “என் பகுத்தறிவுப் பிரச்சாரத்துக்கும், சீர்திருத்தக் கருத்துகளுக்கும் முன்னோடி” என்று கூறினார்.

தென்னிந்திய சமூக சீர்திருத்தங்கள்!

அயோத்திதாசர் சாதி, மத வேறுபாடுகளை நீக்கி தமிழன் என்ற உணர்வு அனைவரிடத்திலும் இருக்க வேண்டுமென்றார்.

ஒரு பைசா தமிழன், திராவிடப் பான்மையன் போன்ற இடங்களை நடத்தி வந்தார். தமிழ்நாட்டில் தாழ்த்தப்பட்ட மக்களின் முன்னேற்றத்திற்காக பல்வேறு போராட்டங்கள் நடைபெற்ற சமயங்களில் சமூகம், சாதியால் பிளவுற்று இருந்த போது இந்தியாவின் விடுதலை முதலில் ஏற்றத்தாழ்வினிருந்து கிடைக்க வேண்டுமென்று கூறினார்.

சாதியால், மதத்தால், இனத்தால், நிறத்தால் உலகம் மாறுபட்டுத் தள்ளப்பட்ட போது உரிமைக் குரல் கொடுத்த நல்லோர் கள் வரிசையில் அயோத்திதாசப் பண்டிதரை மக்கள் அனைவரும் தென்னிந்திய சமூகசீர்திருத்தத்தின் தந்தை என போற்றி புகழ்ந்தனர்.

மக்கள் உரிமைக்கு பாடுபட்டவர்!

1892 ஆம் ஆண்டு சென்னை மாகாண சங்கம் சார்பில் அரசுக்கு இரண்டு கோரிக்கை வைத்தார். அதில் ஒன்று கல்வி உரிமை, மற்றொன்று நில ஒதுக்கீடு ஆகும். அயோத்திதாசர் தாமே முன்னின்று தாழ்த்தப்பட்ட மக்கள் உரிமைக்கு அரும்பாடுபட்டார். தாழ்த்தப்பட்டவருக்கு

கல்வி வசதியோடு உதவித் தொகை மற்றும் அரசு வேலையும், உள்ளாட்சி அமைப்புகளில் வாய்ப்பும் வழங்கிட வேண்டும் என்று வலியுறுத்தி வெற்றி கண்டார்.

திராவிடப் பேரொளி அயோத்திதாசப் பண்டிதரின் எண்ணப்படி, எல்லாரும் எல்லாம் பெற வேண்டும் என்ற நல்ல சிந்தனையோடு செயல்பட்ட அன்னாரின் புகழ்க்கு பெருமை சேர்க்கின்ற வகையில் தமிழ்நாடு அரசின் சார்பில், தமிழ்நாடு முதலமைச்சர் அவர்கள் சென்னை, கிண்டி, காந்திமண்டப வளாகத்தில் புதியதாக அமைக்கப்பட்டுள்ள அன்னாரது திருவுருவச் சிலையுடன் கூடிய மணிமண்டபத்தை திறந்து வைக்கிறார்கள்.

இந்த நிகழ்ச்சியில் அமைச்சர் பெருமக்கள், மேயர், நாடாளுமன்ற, சட்டமன்ற உறுப்பினர்கள், துணை மேயர், உள்ளாட்சி அமைப்புகளின் பிரதிநிதிகள், மற்றும் அரசு உயர் அலுவலர்கள் கலந்து கொண்டு சிறப்பிக்கின்றார்கள்.

கேரளா தொடர்ந்த வழக்கு: மாநில சட்டமன்றங்களில் நிறைவேற்றி வைக்கப்படும்

மசோதாக்கள் மீது ஆளுநர்கள் விரைந்து முடிவு எடுக்க வேண்டும் - உச்சநீதிமன்றம் உத்தரவு!

புதுடெல்லி, டிச. 1- மாநில சட்டமன்றங்களில் நிறைவேற்றி வைக்கப்படும் மசோதாக்கள் மீது ஆளுநர்கள் விரைந்து முடிவு எடுக்க வேண்டும் என்று கேரள மாநில அரசு தொடுத்த வழக்கில் உச்சநீதிமன்றம் உத்தரவிட்டுள்ளது. ஆளுநர்கள் உரிய நேரத்தில் செயல்படவில்லை என்றால் சட்ட மசோதாக்களுக்கு ஒப்புதல் அளிப்பது தொடர்பாக விதிமுறைகள் வகுக்க வேண்டியவரும் என்றும் நீதிபதிகள் எச்சரித்துள்ளனர்.

எதிர்க்கட்சிகள் ஆளும் மாநிலங்களில் ஆளுநரை கொண்டு இரட்டை ஆட்சி நடத்த ஒன்றிய பா.ஜ.க அரசு முயற்சி மேற்கொண்டு வருகிறது. மக்களால் தேர்ந்தெடுக்கப்பட்ட அரசு சட்டமன்றத்தில் நிறைவேற்றி அனுப்பும் மசோதாக்களை ஆளுநர்கள் மீது தொடர்ந்த வழக்கு

தாக்களுக்கு ஆளுநர்கள் ஒப்புதல் அளிக்காமல் காலம் தாழ்த்தி வருகின்றனர்.

ஆளுநர்களின் இந்த நடவடிக்கையை கண்டித்து தமிழ்நாடு, கேரளா, பஞ்சாப் உள்ளிட்ட மாநிலங்கள் உச்சநீதிமன்றத்தில் வழக்கு விசாரணைக்கு வர இருந்த நிலையில் ஒரு மசோதாவிற்கு ஆளுநர் ஒப்புதல் அளித்து இருப்பதாகவும், 7 மசோதாக்களை குடியரசு தலைவருக்கு அனுப்பி வைத்து இருப்பதாகவும் தெரிவித்தார்.

நீதி மசோதா உள்ளிட்ட 8 மசோதாக்களை ஆளுநர் நிறுவையில் வைத்து இருப்பதாகவும் அவர் கூறினார்.

நீண்ட நாட்களாக மசோதாக்களை நிறுவையில் வைத்து விட்டு 7 மசோதாக்களை குடியரசு தலைவருக்கு ஆளுநர் அனுப்பி வைத்து இருப்பது மேலும் தாமதப்படுத்த

தும் முயற்சி என்றும் கேரள அரசு சார்பில் வாதிடப்பட்டது. இதனை பதில் செய்து கொண்ட நீதிபதிகள், 8 மசோதாக்கள் மீது முடிவு எடுத்துள்ள ஆளுநர், மீதமுள்ள நீதி மசோதா உள்பட 8 மசோதாக்கள் மீது அரசியல் சாசன பிரிவு 200 படி விரைவாக முடிவு எடுக்க வேண்டும் என்று அறிவுறுத்தினர்.

பஞ்சாப் வழக்கில் பிறப்பித்த உத்தரவில் குறிப்பிட்ட படி காலதாமதம் இன்றி ஆளுநர் முடிவு எடுக்க வேண்டும் என்றும் நீதிபதிகள் உத்தரவிட்டனர்.

ஒன்றிய அரசின் கோரிக்கை நிராகரிப்பு ஆளுநர் தனது அதிகாரத்தை பயன்படுத்தி சட்டத்தை நிறுத்தி வைக்க முடியாது என்

றும் நீதிபதிகள் கருத்து தெரிவித்தனர். ஆளுநர்கள் உரிய நேரத்தில் செயல்படவில்லை என்றால் சட்ட மசோதாக்களுக்கு ஒப்புதல் அளிப்பது தொடர்பாக விதிமுறைகள் வகுக்க வேண்டியவரும் என்று நீதிபதிகள் எச்சரித்தனர். தொடர்ந்து கூடுதல் கோரிக்கைகளுடன் மனுத்தாக்கல் செய்ய கேரள அரசு அனுமதி கோரியது.

இதற்கு ஒன்றிய அரசு சார்பில் கடும் எதிர்ப்பு தெரிவிக்கப்பட்டது. ஒன்றிய அரசின் கோரிக்கையை நிராகரித்த உச்சநீதிமன்ற நீதிபதிகள் கேரள அரசு திருத்திய மனுவை தாக்கல் செய்ய அனுமதி அளித்து வழக்கு விசாரணையை ஒத்திவைத்தனர்.

ளர்களுக்கு உண்டு. தொழில் நிறுவனங்களை புதிதாகத் தொடங்க ஆர்வம் கொண்டு அரசின் சுய வேலைவாய்ப்புத் திட்டங்களின் கீழ் மானிய கடனுதவி கேட்பவர்கள் நடத்தும் தொழிலை விரிவாக்கம் செய்யும் புத்தாக்கம் செய்யவும் உள்ளது.

தொழில் தொடங்க, அதனைத் தொய்வின்றி வெற்றிகரமாக நடத்த உங்களுக்கு கான அனைத்து ஆதரவுகளையும் வழிகாட்டுதல்களையும் வழங்க உங்களோடு துணை நிற்க தமிழ்நாடு அரசு, மாவட்ட நிர்வாகமும் ஆயத்தமாக உள்ளது. வளர்ச்சி மிகுந்த தமிழ்நாட்டில் வளர்த்துடிக்கும் நாகை மாவட்டத்தில் முதலீடு செய்ய வாருங்கள், உள்ளனோடு உங்கள் தொழில் நிறுவனத்தோடு இந்த மாவட்டமும் வளரட்டும். இவ்வாறு சட்டத்துறை அமைச்சர் எஸ்.ரகுபதி பேசினார்.

நாகை, டிச. 1- நாகை மாவட்டம் நாகையில் உலக முதலீட்டாளர்கள் மாநாடு 2024ஐ முன்னிட்டு மாவட்ட அளவிலான பெருந்திரள் மாநாட்டு கூட்டம் நடைபெற்றது. நாகை மாவட்டக் கழகச் செயலாளர் தம், தமிழ்நாடு மீன் வளர்ச்சிக் கழகத்தலைவருமான என்.கௌதமன் முன்னிலை வகித்தார். மாவட்ட வருவாய் அலுவலர் பேபி வரவேற்றார்.

கூட்டத்தில் சட்டத்துறை அமைச்சர் எஸ்.ரகுபதி தலைமை தாங்கி நாகை மாவட்ட குறு, சிறு மற்றும் நடுத்தர தொழில் நிறுவனங்கள் துறை தமிழ்நாடு உலக முதலீட்டாளர்கள் மாநாடு 2024ஐ முன்னிட்டு 90 தொழில் நிறுவனங்களுக்கு 339 கோடியே 69 லட்சம் முதலீடு செய்ய புரிந்துணர்வு ஒப்பந்தம் செய்து அவற்றை தொழில் முதலீட்டாளர்களிடம் வழங்கி பேசினார். நிகழ்ச்சியில் தாட்கோ தலைவர் உ.மதிவாணன், சட்டமன்ற உறுப்பினர்கள் நாகை மாவட்ட, முகமதுஷந்வால் மற்றும் தி.மு.க. மாவட்டக் கழக நிர்வாகிகள், ஒன்றிய, நகர, பேரூர் கழகச் செயலாளர்கள், சார்பு அணி நிர்வாகிகள், உள்ளாட்சி அமைப்பு பிரதிநிதிகள், அரசுத் துறை அலுவலர்கள் உள்ளிட்ட பலர் கலந்து கொண்டனர். கூட்டத்தில் சட்டத்துறை அமைச்சர் எஸ்.ரகுபதி பேசுகையில், தமிழ்நாடு அரசு வரும் 7.1.2023 மற்றும் 8.1.2024 நாட்களில் உலக முதலீட்டாளர்கள் மாநாடு 2024ஐ சென்னையில் நடத்த

யொட்டி நமது நாகை மாவட்டத்திற்கு குறைந்தது 329 கோடி ரூபாய்க்கான தொழில் முதலீடுகளை ஈர்க்க வேண்டுமென இலக்கு நிர்ணயிக்கப்பட்டது. தொழில் வளர்ச்சியில் பின்தங்கிய மாவட்டமாக இருந்தாலும் இந்த ஆண்டிரை ஆண்கால இட்சியில் இந்த அரசு செய்துள்ள உள்கட்டமைப்பு மேம்பாட்டுத் திட்டங்கள், தொழில் முனைவோருக்கு தருகின்ற ஆதரவு, சலுகைகள், மானியங்கள் இவற்றை எல்லாம் பார்த்து 328 கோடி இலக்கை எல்லாம் தாண்டி 90 தொழில் நிறுவனங்கள் மாவட்டத்தில்

ரு.339 கோடியே 69 இலட்சம் முதலீடு செய்ய முன்வந்து தமிழ்நாடு அரசுடன் புரிந்துணர்வு ஒப்பந்தம் போடப்பட்டுள்ளது என்பதை பெருமித்துடன் தெரிவித்துக்கொள்கிறேன். வேளாண்மை மற்றும் கடல்சார் வளங்களை மையமாகக் கொண்ட இந்த நாகை மாவட்டம் தொழில் துறையிலும் தற்போது வளரத் தொடங்கியுள்ளது. இந்த மாவட்டம் தொழில் துறையில் வளர வேண்டிய என்பதே தமிழ்நாடு முதலமைச்சர் அவர்களையே குறிக்கோளாக உள்ளது. இதை நிறைவேற்றுவதில் முக்கிய பொறுப்பு வங்கியா



கழக இளைஞரணிச் செயலாளர் - இளைஞர் நலன் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்களின் பிறந்த நாளான நவம்பர் 27 அன்று ஆலங்குடி அரசு மருத்துவமனையில் பிறந்த குழந்தைகளுக்குக் கற்றுக்கூடும் மற்றும் காலநிலை மாற்றத்துறை அமைச்சர் சி.வி.மெய்யசுந்தரன் தங்க மோதிரம் அணிவித்தார். இந்நிகழ்வில் ஒன்றிய கழகச் செயலாளர்கள் டி.தங்கமணி, அரு. அழகவேல், கே.எஸ்.நிதி திருவாரங்குளம் ஒன்றிய பெருந்தலைவர் வள்ளியம்மை தங்கமணி, ஆலங்குடி பேரூர் கழகச் செயலாளர் ஆ.பழனிக்குமார், ஆலங்குடி பேரூராட்சி மன்றத் தலைவர் எம்.ராசி முருகானந்தம், தெற்கு மாவட்ட இளைஞரணி துணை அமைப்பாளர் ரமீக், ஆசைத்தம்பி மன்றம் மாவட்ட ஒன்றிய நகர நிர்வாகிகள், அனைத்து அணி அமைப்பாளர்கள், இளைஞர் அணி நிர்வாகிகள், உள்ளாட்சிப் பிரதிநிதிகள் கலந்து கொண்டிருந்தனர்.